

వీలునామా

విశ్వంభరుడు ప్రాజుడు. తెలివైనవాడు, మంచివాడు, ఇది లోకాభి
ప్రాయం. అంతేకాదు ఐశ్వర్యవంతుడు. రెండు జూట్ మిలులకి, ఒక
కాటన్ మిల్ కి, మూడు షుగర్ ఫేకరీలకి, భారతదేశంలోని నాలుగు పెద్ద
నగరాల్లో నాలుగు పెద్ద భవనాలకి ఆధిపతి. అనేక కంపెనీల్లో షేర్లు
డిబెంచర్లు వున్నాయి.

విశ్వంభరుడికి ఈ లోకంలో తీరని కోరికలంటూ బహుశ వుండ
వేమోననుకుంటారు ఆతని కంపెనీల్లో పనిచేసే వుద్యోగులు. అందంగా
వుండకపోయినా, ఆయనకి ఓ మంచి భార్య వుంది. చాలా భాగం ఆసి
ఆవిడ వలనే కలిసివచ్చిందంటారు. అసలు మొదటో ఏం లేకపోతే,
మామగారి దూరపు బంధువుగాబట్టి చేరదీసి, కూతుర్ని, ఆస్తిని కట్ట
బెట్టాడు అంటారు కొందరు.

ఆయన తన నలభై రెండో ఏడు దాటాక, సరిగా నాలుగు నెలల
అరు రోజుల తర్వాత ఓ రాత్రి తన ఆఫీస్ గదిలో ఆసి తాలూకు కాగి
తాలు చూస్తూ వాటిమధ్య కుప్పలా కూలాడు. డాక్టర్ "ఇక లేడు" అని
స్థిర పరిచాడు.

ఆ తర్వాత మొదట ఆ యింటికి వచ్చింది లాయర్. ఆయన
భార్యకు ధైర్యం చెప్పి అన్ని ఏర్పాట్లు స్వయంగా చూడసాగాడు.
మర్నాడు ఆయన గౌరవారం ఆ నగరంలోని ఛేంబర్ ఆఫ్ కామర్స్
సభ్యులు సంతాపసూచకంగా మీటింగు ఏర్పాటు చేసారు.

నెల రోజుల తర్వాత విశ్వంభరుడి లాయర్ - ఆయన భార్యకి
ఆయన వ్రాసిన వీలునామా కాపీని పంపాడు. కొదిగా పనుండటంవల్ల
థిరీ వెళ్తున్నాననీ, వచ్చాక కలుస్తాననీ మొహం చాచేసాడు.

ఆయన భార్య విల్లు చదువుకుంది. చదువు తున్న కొద్దీ ఆవిధానం
అనందం ఎక్కువయింది.

“నా పేర వున్న రెండు జాట్ మిర్ తాలూకు పేరు, ఒక కాటన్ మిర్ తాలూకు పేరు, మూడు షుగర్ ఫేకరీల తాలూకు పేరు, బాంబే, ఢిల్లీ, మద్రాస్, కలకత్తాలోని నా పేర ఉన్న గెస్ట్ హౌస్ లు నాలుగు, వివిధ కంపెనీలలోని పేరు, డిబెంచరు, యూనిట్ ట్రస్ట్ ఆఫ్ ఇండియాలోని యూనిట్స్, బేంక్ బేలన్సులు అన్ని నా భార్యకి చెందుతాయి.

కాని ఒక షరతు మీదే అవి నా భార్యకు చెందుతాయి. ఆ షరతే మిటంటే నేను బ్రతికుండగా నాకు తీరని కోరిక ఒకటి మిగిలిపోయింది. అది ఇంట్లో, ముఖ్యంగా భోజనానంతరం, సిగార్ తాగలన్న కోరిక. నా భార్యకి సిగార్ పొగ పడదు కాబట్టి, బలవంతంగా నాచేత ఆ పని చేయకుండా మాన్పించింది మా పెళ్ళయిన మొదటిరోజునుంచే! నా కోరికని అప్పకోలేక టాయ్ లెట్ లోకి వెళ్ళి రహస్యంగా తాగిన సందర్భాలున్నాయి. ఈ విషయంలో నాకు నా భార్యంటే పరమ అసహ్యం వేసుంది. నాకు లభ్యమయ్యే ఒకానొక ఆమితానందాన్ని బలవంతంగా అణచివేసింది నా భార్య నేను ఎన్నివిధాల బ్రతిమాలుకున్నా వినలేదు.

ఈ కారణంచేత, నా భార్య, రోజుకి పది సిగార్లు త్రాగేపక్షంలోనే నా ఆస్తికి ఆవిడ పెన పెక్కొన్న విధంగా హక్కుదారు అవుతుంది అలా త్రాగని పక్షంలో, నా ఆస్తి లోంచి ఆవిడకి ఒకే రూపాయ చెందుతుంది సంవత్సరానికి. మిగతాది నా పేర ఒక ట్రస్ట్ ఏర్పాటు చేసి, ఆ ట్రస్ట్ ద్వారా దేశంలోని సిగార్స్ త్రాగే ప్రతీవాళ్ళకి నా పేర వారానికి ఒక సిగార్ పెట్టె వుచితంగా పంచిపెట్టాలి ఇది నా అంతిమ కోరిక.”

మళ్ళీ పెళ్ళి

ప్రపూర కాపరానికి వచ్చి వారం రోజులయింది భర అఫీస్ లు వెళ్ళగానే ఇంట్లో ఒక్కతే ఉండాలి ఆయన అంటే ఆదికేశవులు, ఎప్పుడు వస్తారా అని ఎదురుచూస్తూ, గడియారం ములు ఆరు మీదకి ఎప్పుడు వస్తుందా, తన భర్త ఎప్పుడు వస్తారా అని ఎదురు చూస్తూ గడుపుతుంది.